

■ Надвор'е

ПАХАЛАДАЕ І ДАЖДЖЫ
А ў пятніцу ўначы магчымы нават замаразкі да мінус 3

Сёння на тэрыторыі нашай краіны захаваецца павышаны фон атмасфернага ціску, таму істотных ападкаў не будзе, пра што паведаміла спецыяліст Рэспубліканскага гідраметцэнтра Мінпрыроды Вольга Фядотава.

Максімальная тэмпература паветра ўдзень складзе 17-23 цяпла. Аднак ужо ў сераду характар надвор'я зменіцца, бо да нас пачне паступаць актыўная паветраная маса з боку Атлантыкі. Таму чакаецца воблачна з праясненнямі, уначы на 13 мая на захадзе краіны, а ўдзень паўсюдна пройдуць кароткачасовыя дажджы, месцамі з навальніцамі. Удзень прагназуецца ўзмацненне ветру парывамі да 15-17 м/с. Тэмпература паветра ўначы на сераду — ад плюс 5 градусаў па ўсходзе, да 13 цяпла па захадзе краіны.

Адразу на 5 градусаў пахаладае і ўдзень, калі чакаецца толькі 11-18 цяпла, па паўднёвым усходзе — плюс 19-23 градусы. Халаднавата будзе і ў чацвер, калі ўначы месцамі, а ўдзень у многіх раёнах пройдуць кароткачасовыя дажджы. Удзень у асобных раёнах навальніцы. Тэмпература паветра ўначы на



чацвер складзе 3-8 цяпла, а ўдзень — плюс 12-19 градусаў.

Самае сур'ёзнае пахаладанне на тыдні прагназуецца ў пятніцу. У гэты дзень кароткачасовыя дажджы чакаюцца паўсюдна па краіне. Тэмпература паветра ўначы на пятніцу складзе 2-8 цяпла, а па захадзе краіны магчымы нават замаразкі да мінус 3 градусаў. Удзень будзе ад 11 да 17 цяпла, па поўдні — да плюс 19 градусаў.

Сяргей КУРКАЧ

■ Факт

Пра гэта падчас міжнароднай сустрэчы экспертаў па пытаннях працоўнай міграцыі ў Мінску паведаміў Аляксандр Татура, намеснік начальніка Дэпартаменту па грамадзянстве і міграцыі МУС Рэспублікі Беларусь.

— Мы назіраем істотнае павелічэнне колькасці замежных грамадзян, якія для працы ўязджаюць на тэрыторыю нашай краіны. Лічыбы кажуць самі за сябе. За апошнія два гады ў Беларусі адбылося іх трохразовае павелічэнне.

Аляксандр Татура таксама заўважыў, што падзеі ва Украіне паўплывалі на сітуацыю на беларускім рынку працы. Агулам

КОЛЬКАСЦЬ ПРАЦОЎНЫХ
МІГРАНТАЎ ПАВАЛІЧВАЕЦЦА

летась працаваць у Беларусь прыехала каля 40 тысяч чалавек. З іх 13,5 тысячы — грамадзяне Украіны. Аднак «органы дзяржаўнага кіравання, унутраных спраў трымаюць сітуацыю пад кантролем, і павелічэнне колькасці замежнікаў, якія прыехалі працаваць, не стварае напружанасці ў крымінальнай сферы».

Канстанцін Шалькевіч, начальнік упраўлення і грамад-

скіх сувязяў МУС, адзначыў, што мерапрыемства з удзелам групы спецыялістаў Панэлі па пытаннях міграцыі і прытулку Усходняга партнёрства праводзіцца па ініцыятыве Генеральнага дырэктарата ўнутраных спраў Еўрапейскай камісіі пры падтрымцы МУС Беларусі, Латвіі і шведскай міграцыйнай службы. Удзельнікі абмяркоўваюць пытанні кіравання працоўнай міграцыяй, наведваюць упраўленне па грамадзянстве і міграцыі ГУУС Мінгарвыканкама... Дэлегацыю МУС узначальвае намеснік міністра ўнутраных спраў Мікалай Мельчанка.

Тарас ШЧЫРЫ



■ На вялікім экране

ТУЗІН ЕЎРАПЕЙСКАГА КІНО

Учора ў сталічным кінатэатры «Перамога» адкрыўся прыверкаваны да Дня Еўропы Фестываль сучаснага еўрапейскага кіно. На працягу тыдня адбудзецца дванаццаць паказаў поўнаметражных і кароткаметражных фільмаў. Арганізатарамі фестывалю сталі Прадстаўніцтва Еўрапейскага саюза ў Беларусі і амбасады краін ЕС.

Адкрыўся фестываль двума фільмамі — літоўскай стужкай 2013 года «Гулец» Ігнаса Ёнінаса і беларускай карцінай Аляксандры Бутар (рэжысёра рэмейка «Белых рос») «Салодкае развітанне Веры», якую глядач пакулы не меў магчымасці ўбачыць у кінапракаце. Атрымаўшы сваеасаблівы літоўска-беларускі вечар, таму што выканаўцамі галоўных роляў у «Салодкім развітанні» з'яўляюцца літоўскія акцёры Юозас Будрайтцис і Нэле Савічанка-Кліменэ, якія разам з рэжысёрам прадставілі стужку.

Сёння а палове сёмай вечара можна будзе ўбачыць калекцыю кароткіх галандскіх фільмаў, а дзявятай — румынскую карціну Люсіана Геаргеску «Прывід бацькі».

З заўтрашняга дня праграма фестывалю ўключае польскі фільм Лукаша Палкоўскі «Богі», чэшскі «Цёмна-сіні свет» Яна Сверака, стужку італьянца Джані Амелія «Бястрашны», нямецкую карціну «Мост праз Ібар» Міхаэла Казеле, фінляндскую рэжысёра Даме Каруоскі «Пакрыўджаны», дацкую карціну «Жонка мастака» Біле Аўгуста, французскую «Сям'я на траіх» Жака Дуайона і шведскую «Эга» Лайза Джэймс-Ларсана.



Кадр з фільма Аляксандры Бутар «Салодкае развітанне Веры».

Дзень Еўропы адзначаецца 9 мая — у гэты дзень 1950 года міністр замежных спраў Францыі Роберт Шуман агучыў свае прапановы, якія сёння мы называем Дэкларацыяй Шумана. Гэта стала пачаткам гісторыі Еўрапейскага Саюза, а 9 мая — святам і прычынай для ўрачыстасцяў.

Мы можам далучыцца да святкавання разам з кіно. Калі ў мінулым годзе фестываль атрымаўся тэматычным (паказваліся фільмы на тэму Першай сусветнай вайны ў адказ на стагоддзе з яе пачатку), то на гэты раз галоўным крытэрыем адбору фільмаў была іх сучаснасць — фестываль пакажа адны з самых цікавых стужак за апошнія два-тры гады.

Уваход на паказы, якія будуць адбывацца кожны вечар тыдня ў кінатэатры «Перамога», вольны.

Ірэна КАЦЯЛОВІЧ

СВЯТКАВАЛІ ПЕРАМОГУ
РАЗАМ

У сталіцы ва ўрачыстасцях на Дзень Перамогі ўзяло ўдзел больш за мільён чалавек.

Разнастайныя святочныя мерапрыемствы, прыверкаваныя да 70-годдзя Перамогі савецкага народа ў Вялікай Айчыннай вайне, праходзілі з 9.00 да 23.00 на многіх мінскіх пляцоўках. Па ацэнках ГУУС Мінгарвыканкама, у сталіцы ва ўсіх агульнарэспубліканскіх, гарадскіх і раённых урачыстасцях і святочных грамадска-масавых мерапрыемствах узяло ўдзел больш за мільён чалавек. Ахову грамадскага парадку вялі супрацоўнікі міліцыі і вайскоўцы ўнутраных войск. Усе задачы па забеспячэнні правапарадку імі выкананы.

Сяргей РАСОЛЬКА.

СЕРБСКАЯ ПАМЯЦЬ
ПРА ВЯЛІКУЮ АЙЧЫННУЮ

Ураджнец Бабруйска капітан Уладзімір Гушча геройскі загінуў у Югаславіі ў 1945-м.

Пахаваны наш зямляк у горадзе Срэмска Мітровіца (гэта — аўтаномны край Баявядзіна). Паслы Беларусі і Расіі ў Сербіі Уладзімір Чушаў і Аляксандр Чапурын у сувязі з 70-годдзем Вялікай Перамогі савецкага народа ў Вялікай Айчыннай вайне ўсклалі вянкi да абеліска ў гонар легендарнага лётчыка, кавалера многіх баявых ордэнаў, а таксама — на брацкую магілу савецкіх ваенных лётчыкаў.

Аддалі даніну павагі расійскі і беларускі дыпламаты, а таксама намеснік дырэктара дырэкцыі інфармацыйнага вясчання Агульнанацыянальнага тэлебачання Тэнгіз Думбадзэ (Мінск) і памяці героя-чырвонаармейца Міхаіла Галанава ў вёсцы Стара Бінгула Уладзімір Чушаў і Аляксандр Чапурын наведалі і мясцовую школу, дзе прынялі ўдзел у святочных мерапрыемствах да юбілея агульнай перамогі над фашызмам.

Сяргей ШЫЧКО.

ПАЧЫНАЕЦЦА ПАЛЯВАННЕ
НА КАЗУЛЮ

З 15 мая ў краіне адкрываецца сезон палявання на казулю. Ён будзе доўжыцца па 30 верасня.

— Здабываць можна будзе дарослых самцоў, селекцыйных жывёл любога полу і ўзросту, — распавёў «Звяздзе» старшы дзяржаўны інспектар Мінскай абласной інспекцыі аховы жывёльнага і расліннага свету Вадзім Варабей. — Паляванне дазваляецца зброевым спосабам з засады, з падыходу цягам сутак. Можна выкарыстоўваць наступныя прылады палявання: наразную паляўнічую зброю з дульнай энергіяй кулі звыш 1 500 джоўлей, гладкаствольную паляўнічую зброю з выкарыстаннем патронаў з куляй ці карцеччу, паляўнічыя лукі і арбалеты.

За парушэнне Правіл вядзення паляўнічай гаспадаркі і палявання можна атры-

20 мая 2015 г. в 10.00. состоится внеочередное общее собрание акционеров ОАО «Брестская передвижная механизированная колонна №1». Повестка дня: 1. О совершении сделок общества. Местонахождение ОАО «Брестская передвижная механизированная колонна №1»: г. Брест, ул. Белорусская, 51. Место проведения собрания: г. Брест, ул. Белорусская, 51. Время регистрации в день проведения собрания с 09.30 до 10.00. При себе необходимо иметь документ, удостоверяющий личность (для представителя акционера – доверенность). С материалами собрания можно ознакомиться в рабочие дни, начиная с 13.05.2015 г. (с 14.00 до 16.00) по месту нахождения общества. Совет директоров. УНН 200215539

22 мая 2015 г. в 12.00 состоится внеочередное общее собрание акционеров ОАО «Полесьежилстрой». Повестка дня: 1) О совершении сделок общества. Местонахождение ОАО «Полесьежилстрой»: г. Брест, ул. Кижеватова, 60. Место проведения собрания: г. Брест, ул. Кижеватова, 60. Время регистрации в день проведения собрания с 11.30 до 12.00. При себе необходимо иметь документ, удостоверяющий личность (для представителя акционера – доверенность). С материалами собрания можно ознакомиться в рабочие дни, начиная с 15.05.2015 г. (с 14.00 до 16.00) по месту нахождения общества. Совет директоров. УНП 200050191

Открытое акционерное общество «Дорожно-строительный трест № 3» СООБЩАЕТ О ПРОВЕДЕНИИ ВНЕОЧЕРЕДНОГО СОБРАНИЯ АКЦИОНЕРОВ, которое состоится 22 мая 2015 года в 11.00 по адресу: г. Могилев, ул. Космонавтов, 23. ПОВЕСТКА ДНЯ: 1. О внесении изменений в Устав ОАО «ДСТ № 3» Регистрация лиц, имеющих право на участие в собрании, будет проводиться 22.05.2015 г. с 10.00 до 10.45 по адресу: г. Могилев, ул. Космонавтов, 23. Дата составления списка лиц, имеющих право на участие в собрании, — 15.05.2015 г. Лицам, имеющим право на участие в собрании, можно ознакомиться с материалами к собранию по адресу: г. Могилев, ул. Космонавтов, 23, каб. 33. Лицам, имеющим право на участие в собрании, при себе иметь документ, удостоверяющий личность (для представителей акционеров — доверенности, зарегистрированные в соответствии с действующим законодательством). Справки по телефону: 28-40-20, 23-64-87 — Отдел правовой и кадровой работы, Наблюдательный совет. УНП 700049607

маць штраф у памеры ад 20 да 50 базавых велічынь з канфіскацыяй зброі, іншых прылад палявання і прадметаў, якія сталі прыладамі ці сродкам здзяйснення парушэння, ці без канфіскацыі і з пазбаўленнем спецыяльнага права на паляванне.

Сяргей РАСОЛЬКА.

СУТКІ ЦВЯРОЗАСЦІ

У дні правядзення ў сталічных школах апошніх званкоў і выпускных вечароў у Мінску абмяжуюць продаж алкаголю і піва.

Абмежаванні будуць дзейнічаць на працягу сутак 30 мая і 12 чэрвеня. У гэты час у крамах будзе забаронена прадаваць гарэлку, лікёра-гарэланчыя вырабы, віно, каньяк, брэндзі, шампанскае і іншыя напоі, якія ўтрымліваюць 7% і больш этылавага спірту. Выключэнне будзе зроблена толькі для аб'ектаў грамадскага харчавання. Як гаворыцца ў афіцыйным паведамленні Мінгарвыканкама, прычына такога рашэння — «неабходнасць забеспячэння грамадскага парадку і стварэння бяспечных умоў знаходжання навучэнцаў у месцах правядзення апошніх званкоў і выпускных вечароў».

Надзея НІКАЛАЕВА.

ЗАТРЫМАЎ ЗЛОДЗЕЯ

У Лунінцы намеснік начальніка райаддзела МНС затрымаў злодзея.

Эдуард Санюковіч толькі выйшаў са свайго аўтамабіля на вуліцы Лісовіча, як міма прабег мужчына. Ад яго значна адставала жанчына, але жэстамі паказала, што трэба спыніць уцекача. Работнік МНС дагнаў мужчыну, затрымаў яго і перадаў супрацоўнікам міліцыі. Як паведамілі ў Брэсцкім абласным упраўленні МНС, паводле папярэдняй версіі, непразручы грамадзянін здзейсніў крадзеж з магазіна. А першы намеснік начальніка Лунінецкага райаддзела МНС у вольны ад службы час дапамог затрымаць зламайсніка.

Яна СВЕТАВА.

ХТО ЗНЁС «ВІНІ ПУХА»?

У сталічным гандлёвым цэнтры скралі дзіцячы зоамобіль «Віні Пух». «Згоншчыкам» цацачнага сродку перамяшчэння ў выглядзе мядзведзя аказаўся хлопеч.

Як паведамілі ў РУУС Фрунзенскага раёна, інцыдэнт адбыўся 6 мая ў гандлёвым цэнтры на вуліцы Каменнагорскай. Камеры відэаназірання зафіксавалі даволі цікавы выпадак. Звычайна згоншчыкі з'язджаюць на скрадзеным аўто, а ў гэтым выпадку хлопеч у сінім спартыўным касцюме вырашыў пакінуць краму на... дзіцячым электрамабілі ў выглядзе медзведзяняці. «Кіроўца» спачатку пакатаўся на ім па фэа, накіраваўся да выхаду, а пасля — знік у невядомым напрамку. Падобны зоамобіль каштуе каля 15 мільёнаў рублёў. На момант падпісання нумара ў друк злачынцу яшчэ не знайшлі.

Тарас ШЧЫРЫ.

■ Меркаванне

КРЭМАЦЫЯ
НЕ АДОБРАНА

У Рускай праваслаўнай царкве вызначылі сваё стаўленне да крэмацыі цел памерлых. Гэтае пытанне ў ліку іншых было разгледжана падчас першага ў 2015 годзе пасяджэння Святога Сінода пад старшынствам Патрыярха Маскоўскага і ўсяе Русі Кірыла.

Пытанне пра крэмацыю было ўпершыню пастаўлена перад камісіяй па царкоўным праве яшчэ ў 2009 годзе. У верасні 2013-га падрыхтаваны камісіяй дакумент «Аб хрысціянскім пахаванні памерлых» быў разасланы для водгуку ў епархіі і апублікаваны для правядзення адкрытай дыскусіі. На пасяджэнні Сінода ён быў зацверджаны.

«Улічваючы старажытную традыцыю, поўную глыбокай пашаны да цела хрысціяніна як да храма Духа Святога, Святы Сінод прызнае нормай пахаванне памерлых хрысціян у зямлі», — гаворыцца ў дакуменце.

Крэмацыю царква лічыць «з'явай непарадачнай» і не ўхваляе яе. Разам з тым, яна «можа з разуменнем ставіцца да факта крэмацыі цела памерлага», калі пахаванне ў зямлі не прадугледжана мясцовым свецкім заканадаўствам або звязана з неабходнасцю транспартаваць памерлага на вялікія адлегласці ці немагчыма па іншых аб'ектыўных прычынах. Пасля крэмацыі прах павінен быць адданы зямлі (падкрэсліваецца ў дакуменце).

Канстанцін ЛЮТКЕВІЧ.